

भारत लिमिटेड और उसकी सहयोगी कम्पनियों को टेलीफोन कनेक्शन देना

602. श्री कर्पूरी ठाकुर :
क्या संचार मंत्री यह बताने कृपा करेंगे कि :

(क) गुडगाव (हरियाणा) में भारत तथा उसकी सहयोगी कम्पनियों को कुल कितने टेलीफोन कनेक्शन दिए गए हैं और प्रत्येक कनेक्शन किस तिथि को दिया गया ;

(ख) क्या भारत लिमिटेड के पास-पास 5 किलोमीटर की दूरी के भीतर स्थित अन्य कारखानों के नए टेलीफोन कनेक्शनों के लिए आवेदन पत्र लम्बे समय से लम्बित है और यदि हां, तो ऐसे आवेदन पत्रों की संख्या क्या है; और

(ग) उक्त क्षेत्र में आवेदकों को नए टेलीफोन कनेक्शन देने के लिए सरकार क्या कारवाई कर रही है?

संचार मंत्री (श्री बाबू कर्नल सिंह) :

(क) गुडगाव में भारत लिमिटेड और उसकी सहयोगी कम्पनियों को बारह टेलीफोन कनेक्शन दिए गए हैं। इन्हें से 8 टेलीफोन कनेक्शन दिल्ली टेलीफोन प्रणाली से जुड़े हैं और 4 कनेक्शन गुडगाव एक्सचेंज से जुड़े हैं। एक कनेक्शन सितम्बर, 1971 में, तीन कनेक्शन मई, 1972 में, चार कनेक्शन जून, 1972 में, एक कनेक्शन मार्च, 1973 में और तीन कनेक्शन जनवरी, 1977 में दिए गए थे। भारत लिमिटेड और उसकी सहयोगी कम्पनियों को दिल्ली से दिए गए 8 कनेक्शनों में से 5 कनेक्शन 1977 से पहले अर्थात् 1971-1972 में दिए गए थे। ये कनेक्शन सरकार के अधिकारियों के अन्तर्गत बगैर धो-बाई-टी के बिना

बारी की प्राथमिकता के आधार पर दिए गए थे। डाक-तार महानिदेशालय का पत्र सं० एफ 18-12/73-पी-एच-ए (आई-आर 1117/73 पी-एच ए) तारीख 8/11/73 है। बाकी तीन कनेक्शन जनवरी, 77 में दिए गए थे। टेलीफोन की ये मांगें 22, 10/75 को सूची में दर्ज की गई थीं। भारत लिमिटेड में 520 लाइन का पी-बी-एक्स था जिसे बदल कर वे 850 लाइन का पी-ए-बी-एक्स लगाना चाहते थे। ये तीन कनेक्शन अधिक क्षमता वाले बोर्ड के लिए प्रतिरिक्त जंक्शनों के लिए थे।

(ख) जी हां। ऐसी 43 अजियां बकाया हैं। 13 अजियां दिल्ली से टेलीफोन कनेक्शनों के लिए हैं और 30 अजियां गुडगाव एक्सचेंज से टेलीफोन कनेक्शनों के लिए हैं।

(ग) गुडगाव एक्सचेंज की क्षमता बढ़ाई जा रही है और जमींदार केबुल बिछाए जा रहे हैं। आशा है कि गुडगाव से टेलीफोन कनेक्शन वर्ष 1978 के मध्य तक दे दिए जाएंगे।

दिल्ली कैट एक्सचेंज की क्षमता बढ़ जाने पर उम्मीद है कि दिल्ली से टेलीफोन कनेक्शन वर्ष 1979 के मध्य तक दे दिए जाएंगे।

मानतलाई के निकट धीरेन्द्र ब्रह्मचारी आश्रम को टेलीफोन सुविधाएं

603. श्री जी० एस० तोहरा :
क्या संचार मंत्री यह बताने की कृपा करेंगे कि :

(क) क्या मानतलाई (जम्मू-कश्मीर) के निकट स्थित आश्रम में